

प्रदेश में कोरोना संक्रमितों की संख्या में थोड़ी और वृद्धि हुई

राज्य में बुधवार को 1702 नए संक्रमित मिले, इससे पहले मंगलवार को 1387 रोगी पाए गए थे

-कार्यालय संवाददाता-
जयपुर, 16 फरवरी। प्रदेश में बुधवार को थोड़ी और वृद्धि के बाद 1702 नए कोरोना संक्रमित मिले हैं। हालांकि इनकी तुलना में साढ़े तीन हजार से ज्यादा मरीज ठीक हुए हैं। वहीं इस बीमारी से 13 और लोगों की मौत हुई है।

राज्य में लगातार दूसरे दिन भी नए संक्रमितों की संख्या में बढ़ोतरी हुई है। इस दौरान बुधवार को 315 और मामले बढ़ने के साथ 1702 रोगी पाए गए हैं। इससे पहले मंगलवार को 1387 संक्रमित मिले थे। इधर राजधानी जयपुर में भी नए संक्रमितों की संख्या में और वृद्धि हुई है। जिले में पिछले चौबीस घंटों में 454 नए संक्रमित मिले हैं। इसके

अलावा उदयपुर में 156, जोधपुर में 151, अलवर में 94, बांसवाड़ा में 88, सुंदरगढ़ में 67, कोटा में 58, राजसमंद चित्तौड़गढ़ में 17, सिराही में 14, में 55, अजमेर में 50, बीकानेर में 47, सर्वाई माधोपुर में 13, बाड़मेर में 11, हनुमानगढ़ में 24, चूरू में 23, जैसलमेर में 21, डूंगरपुर में 20, चित्तौड़गढ़ में 17, सिराही में 14, सर्वाई माधोपुर में 13, बाड़मेर में 11, जयपुर में 36, पाली में 35, करौली में 34, नागौर में 33, भरतपुर में 31, झालावाड़ में 26, बारां में 25, टोंक में 9, दौसा में 8, श्रीगंगानगर में 6, बूंदी में 5, धोलपुर में 3 और जालोर में 2 नए संक्रमित मिले हैं। इस बीच राज्य में 3569 लोग

- जयपुर में भी थोड़ी और वृद्धि के बाद 454 नए संक्रमित मिले हैं।
- राज्य में साढ़े तीन हजार से ज्यादा मरीज स्वस्थ हुए हैं।
- प्रदेश में पिछले चौबीस घंटों में करोना से 13 और लोगों की मौत हो गई है।

प्रतापगढ़ में 45, भीलवाड़ा में 41, सौकर में 36, पाली में 35, करौली में 34, नागौर में 33, भरतपुर में 31, झालावाड़ में 26, बारां में 25, टोंक में 9, दौसा में 8, श्रीगंगानगर में 6, बूंदी में 5, धोलपुर में 3 और जालोर में 2 नए संक्रमित मिले हैं। इस बीच राज्य में 3569 लोग

रिक्वर हुए हैं। इसके साथ ही प्रदेश में अब तक 12 लाख 44 हजार 384 मरीज ठीक हो चुके हैं। राज्य में पिछले कई दिनों से बेहतर रिक्वरी होने से एक्टिव केस घटकर 16 हजार 96 रह गए हैं। इनमें 4879 रोगियों का इलाज जयपुर जिले में चल रहा है। राज्य में बुधवार को करोना से मरने वालों की संख्या में और वृद्धि हुई है। इस दौरान 11 जिलों में 13 लोगों की मौत हो गई है। इनमें बाड़मेर व सीकर में 2-2 और जयपुर, अजमेर, भरतपुर, बीकानेर, झालावाड़, जोधपुर, कोटा, उदयपुर तथा नागौर में 1-1 संक्रमित की मृत्यु हुई है। प्रदेश में अब तक इस बीमारी से 9494 लोगों की मौत हो चुकी है।

सी.बी.आई. ...

(प्रथम पृष्ठ का शेष)
लेकिन एजेंसी को उन राज्यों में चुनौतियों का सामना करना पड़ रहा है जिन्होंने एजेंसी की कार्यवाही के लिये दी गई आम सहमति/स्वीकृति वापस ले ली है तथा इस प्रकार के बैंक-फ्रांइस की जाँच राज्य की पुलिस को सौंप दी है।

अधिकारी ने कहा कि सी.बी.आई. के लिये, राज्यों की सीमा के अंदर किसी भी केस की जाँच के लिये राज्य सरकार की आम स्वीकृति (जनरल कन्सेंट) जरूरी होती है क्योंकि संविधान के तहत, पुलिस तथा सार्वजनिक व्यवस्था राज्य के विषय हैं।

उन्होंने कहा कि यह गुजरात सरकार की स्वीकृति के फलस्वरूप ही संभव हुआ है कि सी.बी.आई. पूरी मुस्तैदी के साथ ए.बी.जी. शिपयाई लिमिटेड के उस फ्राँड की जाँच को आगे बढ़ा रही है, जो एस.बी.आई. सहित, 28 बैंकों के समूह, जिन्का नेतृत्व आई.सी.आई.सी.आई. बैंक कर रहा है, के साथ किया गया है। कम्पनी को 30 जुलाई, 2016 को एन.पी.ए. घोषित कर दिया गया था, तथा इस घोषणा को 30 नवम्बर 2013 से लागू कर दिया गया था।



बॉलीवुड के फेमस संगीतकार एवं गायक बप्पी दा का मंगलवार देर रात निधन हो गया। वे पिछले एक वर्ष से, ऑस्ट्रेलिया व स्लीप एनिया (ओ.एस.ए.) की बीमारी से जूझ रहे थे और सीने में संक्रमण की शिकायत के बाद उन्हें जुहू के एक अस्पताल में भर्ती कराया गया था। स्वास्थ्य में कुछ सुधार के बाद डॉक्टरों ने 15 फरवरी को उन्हें घर भेज दिया गया था लेकिन रात में अचानक दोबारा तबीयत बिगड़ने के कारण उन्हें फिर से अस्पताल में भर्ती कराया गया, जहाँ मंगलवार रात 11 बजकर 45 मिनट पर 69 वर्षीय संगीतकार इस दुनिया को अलविदा कह गये। बप्पी दा के नाम से मशहूर, संगीतकार एवं गायक का वास्तविक नाम अलोकेश लाहिरी था। उनका जन्म सन् 1952 में जलपाईगुडी में, गायकों के परिवार, अपरेश लाहिरी और बांसुरी लाहिरी के घर में हुआ था। सन् 2018 में फिल्मफेयर लाइफटाइम अचीवमेंट पुरस्कार से नवाजे गए बप्पी लाहिरी ने 1974 में, बंगाली फिल्म दादू में गायक के रूप में अपने करियर की शुरुआत की थी। बॉलीवुड में डिस्को म्यूजिक का रंग घोलने का श्रेय बप्पी लाहिरी को ही जाता है। उन्होंने 1970 और 80 के दशक में, चलते चलते, डिस्को डांसर, नमक हलाल और शराबी जैसी कई फिल्मों में बेहद लोकप्रिय संगीत दिया। बॉलीवुड फिल्मों के लिए आखिरी गीत उन्होंने 2020 में आई फिल्म बागी-3 के लिए कम्पोज किया था।

सुप्रीम कोर्ट न्यायिक ट्रिब्यूनल्स में रिक्त पदों के मामले में सख्त नाराज

सुप्रीम कोर्ट ने कहा कि, नौकरशाही इस मामले को हल्के में ले रही है, अब तक कोई ठोस कदम नहीं उठाया है

नई दिल्ली, 16 फरवरी। सुप्रीम कोर्ट ने बुधवार को ट्रिब्यूनल में खाली पड़े पदों की भरती को लेकर हो रही लापरवाही पर नाराजगी जाहिर की है। कोर्ट ने सख्त लहजे में कहा कि नौकरशाही मामले को हल्के में ले रही है और पदों को भरने के लिए कोई ठोस कदम नहीं उठाया जा रहा है। कोर्ट का कहना है कि ट्रिब्यूनल में काफी पद खाली हैं जिनमें से कुछ ही पदों पर भरतियां हुई हैं।

मुख्य न्यायाधीश एन.वी. रमना की अध्यक्षता वाली पीठ, जो देश भर के विभिन्न न्यायाधिकरणों में खाली पदों के मुद्दे पर सुनवाई कर रही है, ने कहा कि शुरू में कुछ नियुक्तियों की गईं और उसके बाद आगे कुछ खास नहीं किया गया। पीठ ने बताया कि, हमें कुछ याचिकाएं मिली हैं, जिनमें एन.सी.एल.टी. (नेशनल कंपनी लॉ ट्रिब्यूनल) के सदस्यों के लिए समय बढ़ाने की मांग की गई है। वहीं, ट्रिब्यूनल में काफी कम नियुक्तियां हुई हैं और उसके बाद इस मामले में कुछ नहीं किया गया। कई सदस्य सेवानिवृत्त हो रहे हैं। फिर भी नौकरशाही इसे मुद्दे को हल्के में ले रही है। अटार्नी जनरल के.के. वेणुगोपाल, जो रिक्तियों से

संबंधित मामलों से निपटने में पीठ की सहायता कर रहे हैं, ने रिक्तियों की सूची और उन्हें भरने के लिए उठाए गए कदमों को दिखाने का प्रयास किया।

पीठ ने कहा कि वह इस मुद्दे पर दो हफ्ते बाद सुनवाई करेगी। शीर्ष अदालत केंद्र से उन न्यायाधिकरणों में नियुक्तियां करने के लिए कह रही है जो पीठासीन अधिकारियों के साथ-साथ न्यायिक और तकनीकी सदस्यों की गंभीर कमी का सामना कर रहे हैं।

अज्ञात वाहन ...

(प्रथम पृष्ठ का शेष)
पहुँची वन विभाग की टीम ने पैंथर के शव को कब्जे में ले लिया और सज्जनगढ़ के बायोलाॅजिकल पार्क ले गईं जहाँ उसका पोस्टमार्टम करावा कर अंतिम संस्कार किया गया। मृत पैंथर नर है तथा उसकी उम्र आठ वर्ष के करीब बताई गई है। देवारी बिक चौराहे के समीप बीते तीन माह में यह तीसरी घटना है जिसमें वाहन की टक्कर से पैंथर की मौत हुई है।

कोविड की भांति...

(प्रथम पृष्ठ का शेष)
नहीं देनी चाहिये, जैसे- नफरत और आक्रामकता के द्विपक्षीय कार्यक्रमों को मदद करना।"उन्होंने भारत को यू.एन. की उन कोशिशों का विरोध करने के लिये चुनौती भी दी, जो भारत में मुस्लिमों पर हो रहे आतंकी हमलों की बढ़ती संख्या को रोकने के लिये की जा रही है। उन्होंने कहा कि इस्लामोफोबिया को मुद्देधार का अंग न बनाया जाये।

नये...

(प्रथम पृष्ठ का शेष)
9 साल तक के बच्चों को सलाह ले जाने के लिये मोटर साइकिल चलाने वाले के लिये ये सुरक्षा-उपाय इसलिए अनिवार्य किये गये हैं क्योंकि सेफ्टी हार्नेस के उपयोग से बच्चा, ड्राइवर से सटा हुआ रहेगा। सेफ्टी एक ऐसी "एडजस्टेबल" पोशाक होगी, जिसे बच्चा पहनेगा तथा जिसके कंधे पर लगी हुई बैल्ट मोटर साइकिल चालक पहनेगा, जिससे बच्चे का धड़ पूरी तरह सुरक्षित रूप से ड्राइवर के साथ सटा हुआ रहेगा, चिपटा रहेगा। अधिसूचना में उदाहरण के लिये सेफ्टी हार्नेस की तस्वीर तथा उसके बारे में विस्तृत जानकारी भी दी गई है।

यौन शोषण मामले में प्रिंस एंड्रयू समझौते के तौर पर 1.6 करोड़ डॉलर देंगे

ब्रिटेन के प्रिंस एंड्रयू ने उन पर यौन शोषण का आरोप लगाने वाली युवती वर्जीनिया गिफ्रे के साथ "आउट ऑफ कोर्ट" सैटलमेंट किया

लंदन, 16 फरवरी (वार्ता/स्फुटनिक)। यौन शोषण मामले में फंसे ब्रिटेन के प्रिंस एंड्रयू न्यायालय के बाहर पीड़ित पक्ष हुए एक समझौते में 1.6 करोड़ डॉलर देने को तैयार हो गये हैं। मीडिया में शाही परिवार से जुड़े क्लों के हवाले से बुधवार को आई रिपोर्टों में यह जानकारी दी गयी।

प्रिंस एंड्रयू ने वर्जीनिया गिफ्रे के साथ न्यायालय के बाहर एक समझौता किया, गिफ्रे ने प्रिंस पर उनके साथ 17 साल की उम्र में यौन उत्पीड़न का आरोप लगाया था। उम्मीद है कि दोनों पक्षों 30 दिनों के भीतर इस मामले को सुलझा लेंगे। इसके अलावा प्रिंस एंड्रयू हिंसा से

- वर्जीनिया गिफ्रे ने प्रिंस पर उनके साथ 17 साल की उम्र में यौन उत्पीड़न का आरोप लगाया है।
- एप्रिल के अनुसार इस राशि में से दो मिलियन पाउंड ही एक समाजसेवी संस्था को दिया जायेगा तथा बाकी के 10 मिलियन पाउंड (16 मिलियन डॉलर) गिफ्रे को व्यक्तिगत तौर पर मिलेंगे।

पीड़ितों की सहायता के लिए एक संस्था को पर्याप्त राशि का धुगतान करेंगे। स्थानीय अखबार मिरर न्यूजपेपर के अनुसार, इसमें से सिर्फ दो मिलियन पाउंड ही संस्था को दिया जाएगा तथा बाकी के 10 मिलियन पाउंड (16

मिलियन डॉलर) गिफ्रे को व्यक्तिगत तौर पर मिलेंगे। अखबार ने सूत्रों का हवाला देते हुए कहा कि महारानी एलिजाबेथ और प्रिंस चार्ल्स ने मामले को निपटाने के लिए प्रिंस एंड्रयू पर काफी दबाव डाला ताकि

महारानी की 70वीं वर्षगांठ के कार्यक्रमों पर इस विवाद का कोई असर न हो। इस समझौते के बावजूद, प्रिंस एंड्रयू अभी भी कथित तौर पर खुद को बेगुनाह कता रहे हैं और सार्वजनिक जीवन में लौटने का प्रयास कर रहे हैं। प्रिंस एंड्रयू पर 38 वर्षीय गिफ्रे और उनके वकील ने कथित तौर पर उसके साथ 17 साल की उम्र में यौन शोषण करने पर आरोप लगाया था। गिफ्रे एक अमेरिकी-ऑस्ट्रेलियाई कार्यकर्ता है।

'आपने सशस्त्र बलों की पैंशन बढ़ोतरी के मामले में सिर्फ 'गुलाबी तस्वीर' पेश की'

नई दिल्ली, 16 फरवरी। सुप्रीम कोर्ट ने बुधवार को कहा कि वन रैंक वन पैंशन (ओ.आर.ओ.पी.) यानी की समान पद समान पैंशन नीति का केंद्र द्वारा बढ़ा-चढ़ा कर बखाना किया गया और सशस्त्र बलों के पैंशन भोगियों को वास्तव में दिये गये लाभ की तुलना में कहीं अधिक "गुलाबी तस्वीर" पेश की गई है। न्यायालय ने केंद्र से यह बताने को कहा है कि सशस्त्र बलों में कितने कामियों को 'फोडीफाइड एश्योर्ड' करियर प्रोग्रेशन (एम.ए.सी.पी.) मिला है, कितने कर्मी एश्योर्ड करियर प्रोग्रेशन (ए.सी.पी.) में हैं और यदि न्यायालय ओ.आर.ओ.पी. में एम.ए.सी.पी. को भी शामिल करने को कहे तो वित्तीय आवंटन कितना होगा।

- सुप्रीम कोर्ट ने कहा कि, सशस्त्र बलों को पैंशन वृद्धि का उतना लाभ नहीं मिला, जितना सरकार ने बहुत बढ़ा-चढ़ाकर पेश किया
- सुप्रीम कोर्ट ने बुधवार को सशस्त्र बलों के लिए 'वन रैंक वन पैंशन' मामले में सुनवाई करते हुये केन्द्र सरकार के खिलाफ कड़ी नाराजगी जाहिर की।
- सुप्रीम कोर्ट इस मामले में अगली सुनवाई 23 फरवरी को करेगा।

सैद्धांतिक रूप से राजी है। न्यायालय ने कहा, "हमें इस तथ्य पर गौर करना होगा कि ओ.आर.ओ.पी. की कोई सांविधिक परिभाषा नहीं है। यह दलील है कि संसद में जो कुछ कहा गया था और नीति के बीच विसंगति है। सवाल यह है कि क्या यह अनुच्छेद 14 का हनन करता

है। आपके (केंद्र के) द्वारा ओ.आर.ओ.पी. प्रदान करने के लिए ओ.पी. नीति का बढ़ा-चढ़ा कर बखाना किया जाने ने, याचिकाकर्ताओं को वास्तव में मिले लाभ की तुलना में कहीं अधिक गुलाबी तस्वीर पेश की है।"

शादी ...

(प्रथम पृष्ठ का शेष)
थी जब उसकी सास की मृत्यु हो गई थी पर तब भी वह वहाँ एक ही दिन रही थीं।

- प्रकाश भण्डारी -

जयपुर, 16 फरवरी। गुलाबी शहर के रत्न व्यवसाय से जुड़े प्रतिष्ठित दुर्लभजी परिवार की बहु तथा सन्तोका दुर्लभजी ट्रस्ट, जो सन्तोका दुर्लभजी मोमोरियल अस्पताल (एस.डी.एम.एच.) की संचालक संस्था है, की चेयरपर्सन सुमेधा दुर्लभजी का आज यहाँ 81 वर्ष की अवस्था में निधन हो गया। वह अपने पीछे पुत्र मेहुल और पुत्री टीना बाफना के साथ भरा-पूरा परिवार छोड़ गईं।

रश्मिकान्त दुर्लभजी की पत्नी और पद्मश्री खेलशंकर दुर्लभजी की पुत्रवधु सुमेधा जी के निधन से शहर के रत्न व्यापार और सन्तोकाका दुर्लभजी अस्पताल में शोक छा गया। सुमेधाजी खेलशंकर दुर्लभजी आवेदना आश्रम की भी चेयरपर्सन थीं। आवेदना आश्रम बुद्ध, असहाय बेसहारा, निर्धन और दुर्बल लोगों की आश्रय स्थली है, जहाँ उन्हें पूरे सम्मान के साथ रखा जाता है।

आवेदना आश्रम जयपुर शहर की प्रतिष्ठित संस्था है जिसकी स्थापना रश्मिकान्त दुर्लभजी ने मानव कल्याण के लिए की थी और उनके बाद सुमेधाजी ने उसे पूरी तन्मयता से विकसित किया और संभाला। अपने पति की मृत्यु के पश्चात् आवेदना आश्रम का सारा खर्च सुमेधा जी सहर्ष उठा रही थीं। उनके निधन से आवेदना आश्रम को अपूरणीय क्षति हुई है।

सुमेधा दुर्लभजी सरत, शांत और

2003 में ढाई करोड़ के लिए हुआ था अपहरण

करुणामयी महिला के रूप में जानी जाती थीं और वह बेहद सादगी का जीवन जी रही सुमेधा जी अपना अधिकांश समय अस्पताल और आश्रम को देती थीं। सुमेधा दुर्लभजी का 6 फरवरी 2003 को बिहार के युवकों ने उस समय अपहरण कर लिया था जब वह राजस्थान विश्वविद्यालय के खुले क्षेत्र में प्रातः दहलने के लिए गई थीं।

पूरे विश्व में "एमरलड किंग" के नाम से जाने वाले दुर्लभजी परिवार की इस बहु का सात लोगों ने अपहरण किया और उनके पति स्वर्गीय रश्मिकान्त से ढाई करोड़ की फिरोती मांगी। अपहरण में लिप्त लोग सुमेधा को दिल्ली के नम्बर वाली मार्फ़्ट एस्टीम कार में जबदस्ती धकेल कर दिल्ली ले गए। अपहरणकर्ताओं का प्रमुख बिहार का अजय कुमार सिंह था जिसने 1991 में छतरा से लोकसभा चुनाव भी लड़ा था पर 12 हजार मतों से हार गया था। माना जाता था कि वह स्वर्गीय प्रधानमंत्री चन्द्रशेखर के करीबी था। राजनीति में असफल होने के बाद वह अपराध जगत में लिप्त हो गया और अपना गैंग बनाकर अपराध करने लगा था। इसी अपराध के क्रम में जयपुर आकर अपने साथियों राजीव रंजन, अभय सिंह, अनिल कुमार, प्रमोद प्रताप, राजू कुमार सिंह और उमेश कुमार के साथ मिलकर सुमेधा का

अपहरण किया। अपहरण के दिन केवल चार लोग ही शामिल थे और बंदूक की नोक पर अकेले दहल रही सुमेधा को जबदस्ती कार से दिल्ली ले गए इस

अपहरण में काम ली गई एक कार वे बनीयाक में एक स्थान पर छोड़ गए। सुमेधा को फरीदाबाद के 19 सैक्टर के एक मकान में पहले रखा गया।



सुमेधा दुर्लभजी

इस पूरे मामले में दिल्ली, हरियाणा, राजस्थान और बिहार की पुलिस तत्पर होकर जाँच में जुट गईं। जाँच दल का नेतृत्व भारतीय पुलिस सेवा के अजित सिंह शेखावत कर रहे थे। अपहरण के बाद दो दिनों तक सुमेधा ने कुछ भी नहीं खाया था और वह डरी और सहमी हुई थी। अपहरणकर्ता विभिन्न नम्बरों से दुर्लभजी परिवार से सम्पर्क कर फिरोती माँग रहे थे। एक छोटे से कमरे में जिसमें हवा और पानी की सुविधा नहीं थी में एक पल्लावाड़े तक सुमेधा जी को बंधक बनाए रखा गया। वह केवल फल और फलों का रस तथा काफी आदि पर आश्रित थीं। उन्हें समानाचार पत्र आदि नहीं दिए जाते थे। हालांकि टी.वी. की सुविधा थी। इन्हें बसंत कुंज के फ्लैट में भी रखा गया था। राजस्थान और विशेषकर दिल्ली पुलिस ने गहन अभियान चलाकर जिसका नेतृत्व ए.सी.पी. रविशंकर कर रहे थे। मोबाइल फोन की लोकेशन को तलाशते हुए वह स्थान ढूँढ निकाला जहाँ सुमेधा जी को रखा गया था। अचानक छाप मारकर पुलिस ने उस घर में प्रवेश किया और वहाँ पहरा दे रहे तीन लोगों को दबोच कर पूरे 21 दिन बाद सुमेधा को आजाद कराया। जयपुर के एक न्यायालय ने इस अपहरण के लिए सात लोगों को आजीवन कारावास की सजा सुनाई और चार लोगों को अपराध में सीधे लिप्त नहीं पाया। सभी अपराधी जयपुर सैन्ट्रल जेल में सजा काट रहे हैं।